

തിരുവാതിര കേരള നിയമസഭ  
 രണ്ടാം സമ്മേളനം

നക്ഷത്രചിഹ്നം: ചോദ്യം നം. 4832

21.10.2011-ൽ മറുപടിക്ക്

മാലിന്യമുക്ത കേരളം ബോധവൽക്കരണ പരിപാടികൾ

ചോദ്യം  
 ശ്രീ. വി.ഡി. സത്യനാഥ്  
 " വർക്കല കോർപ്പറേഷൻ  
 " സി.പി. മുഹമ്മദ്  
 " കെ. അച്യുതൻ

ഉത്തരം  
 ഡോ.എം.കെ.മുനീർ  
 (പഞ്ചായത്തും സാമൂഹ്യക്ഷേമവും  
 വകുപ്പു മന്ത്രി)

എ) മാലിന്യമുക്ത കേരളം പദ്ധതിയുടെ ഭാഗമായി സംസ്ഥാന ശുചിത്വമിഷൻ നടത്തുന്ന പ്രവർത്തനങ്ങൾ എന്തെല്ലാം?

എ) മാലിന്യമുക്ത കേരളം പദ്ധതിയുടെ ഭാഗമായി മാലിന്യ നിർമ്മാർജ്ജനം ലക്ഷ്യം വെച്ചുകൊണ്ട് ഒരു സമ്പൂർണ്ണ ശുചിത്വ ക്യാമ്പയിൻ 2011 ഒക്ടോബർ മാസം രണ്ട് മുതൽ ഒരു വർഷക്കാലത്തേക്ക് ഒരു ജനകീയ സംരംഭമായി സംഘടിപ്പിക്കുവാൻ സർക്കാർ തീരുമാനിച്ചിട്ടുണ്ട്. ജലസ്രോതസുകളുടെ മാലിന്യ നിർമ്മാർജ്ജനവും ഈ ക്യാമ്പയിന്റെ ഒരു പ്രധാന ലക്ഷ്യമാണ്. ഇതിന്റെ ഭാഗമായി സംസ്ഥാനത്തെ മാലിന്യ സംസ്കരണ സംവിധാനം ശക്തമാക്കുന്നതുമായി ബന്ധപ്പെട്ട് ചുവടെ ചേർക്കുന്ന പദ്ധതികളും നടപ്പിലാക്കുവാൻ തീരുമാനിച്ചിട്ടുണ്ട്.

1. സംസ്ഥാനത്തെ കോർപ്പറേഷനുകളിലും മേജർ മുൻസിപ്പാലിറ്റികളിലും ഖരമാലിന്യ സംസ്കരണത്തിന് ആധുനിക സാങ്കേതിക വിദ്യ ഉപയോഗിച്ചു കൊണ്ടുള്ള പ്ലാന്റുകൾ സ്ഥാപിക്കുക.
2. ചെറുതും ഇടത്തരവുമായ മുൻസിപ്പാലിറ്റികളിലെ നിലവിലുള്ള ഖരമാലിന്യ സംസ്കരണ സംവിധാനങ്ങളിലെ പോരായ്മകൾ പരിഹരിക്കുക.

- നതിനും അവയുടെ നിലവാരം ഉയർത്തുന്നതിനുമായി നടപടി സ്വീകരിക്കുക.
3. പൊതുസ്ഥലങ്ങളിൽ ഇ-സ്മാർട്ട് ലറ്റുകൾ സ്ഥാപിക്കുന്നതിന് നടപടി സ്വീകരിക്കുക.
4. ബൃഹത്തായ Information Education and Communication (IEC) പ്രോഗ്രാമുകൾ സംസ്ഥാന തലത്തിൽ നടപ്പിലാക്കുക.
5. സംസ്ഥാനത്തെ അഞ്ച് കോർപ്പറേഷനുകളിലും 30 മേജർ മുൻസിപ്പാലിറ്റികളിലും ഖരമാലിന്യ സംസ്കരണ പ്രവർത്തനങ്ങൾക്ക് ഓരോ അസി.എഞ്ചീനീയർമാരെ (എൺവയോൺമെന്റ്) നിയമിക്കാൻ നടപടി സ്വീകരിക്കുക.
6. ഖരമാലിന്യ സംസ്കരണം സ്വമേധയാ നടപ്പാക്കുന്ന സ്വകാര്യവ്യക്തികൾക്കുള്ള സബ്സിഡി നിരക്ക് വർദ്ധിപ്പിക്കുന്നതിനും, അതുമായി ബന്ധപ്പെട്ട് നഗരപ്രദേശങ്ങളിലുള്ള ഫണ്ട് വർദ്ധിപ്പിക്കുന്നതിനുമായി നടപടി സ്വീകരിക്കുക.
7. ശുചിത്വമിഷൻ ശക്തിപ്പെടുത്തുന്നതിനുള്ള നടപടി സ്വീകരിക്കുക.
8. പുതുതായി ആരംഭിച്ച 7 മുൻസിപ്പാലിറ്റികളിലെ ഖരമാലിന്യ സംസ്കരണ പ്രവർത്തനങ്ങൾക്കായി ബജറ്റ് പ്രസ്ഥാനത്തിൽ പ്രഖ്യാപിച്ചിട്ടുള്ള 10 കോടി രൂപ വിനിയോഗിക്കുക.
9. ഗ്രാമപഞ്ചായത്തുകളിൽ ഖരമാലിന്യ സംസ്കരണത്തിന് ശുചിത്വമിഷൻ മുഖേന ടോട്ടൽ സാനിറ്റേഷൻ കമ്പയിനിൽ നിന്നുള്ള തുക ഉപയോഗിച്ച് സാമ്പത്തിക സഹായം നൽകുക.
10. തിരുവനന്തപുരം, കൊല്ലം, എറണാകുളം, കോഴിക്കോട് നഗരസഭകളിൽ സ്ഥാപിക്കുന്ന സ്വീവറേജ് ട്രീറ്റ്മെന്റ് പ്ലാന്റുകളുടെ ഭാഗമായി

സെപ്റ്റേജ് ട്രീറ്റ്‌മെന്റ് സംവിധാനം കൂടി ഉൾപ്പെടുത്തുന്ന വിധിയിലും ബാക്കിയുള്ള കെട്ടിടങ്ങളിലും ഓരോ സെപ്റ്റേജ് ട്രീറ്റ്‌മെന്റ് പ്ലാന്റ് ആരംഭിക്കുന്നതിനും നടപടി സ്വീകരിക്കുക.

11. നാലു നിലകളിൽ കൂടുതലുള്ള റസിഡൻഷ്യൽ അപ്പാർട്ട്മെന്റുകൾ, കമേഴ്സ്യൽ എസ്റ്റാബ്ലിഷ്മെന്റുകൾ, കമ്മ്യൂണിറ്റി ഹാളുകൾ, ഹോട്ടലുകൾ എന്നിവിടങ്ങളിലെ ഖരമാലിന്യസംസ്കരണം നിർബന്ധമാക്കുക, ആയതിന് ബിൽഡിംഗ് റൂൾസിൽ ഉചിതമായ ഭേദഗതി വരുത്തുക.
12. ഭവമാലിന്യ നിർമ്മാർജ്ജനത്തിനായി അറിയപ്പെടുന്ന അന്തർദേശീയ റിസർവരുമായി ചർച്ച ചെയ്ത് എത്രയും വേഗം നയം രൂപീകരിക്കുക.

ഇവ കൂടാതെ താഴെ പറയുന്ന പ്രവൃത്തികളും നടത്തിവരുന്നു.

എ) ഖരമാലിന്യ പരിപാലനം

1. നിലവിലുള്ള ഖരമാലിന്യ പരിപാലന സംവിധാനങ്ങളുടെ പുനരുദ്ധീകരണം: വിവിധ തദ്ദേശസ്വയംഭരണ സ്ഥാപനങ്ങളിലെ ഖരമാലിന്യ പരിപാലന പ്ലാന്റുകളുടെ പുനരുദ്ധീകരണം/അറ്റകുറ്റപ്പണികൾ/ശേഷി വർദ്ധിപ്പിക്കൽ എന്നിവയും അറവുശാലകളിലെ മാലിന്യസംസ്കരണവുമാണ് ഈ പദ്ധതിയിലൂടെ ഉദ്ദേശിച്ചിരിക്കുന്നത്.
2. നിലവിലുള്ള ഖരമാലിന്യ നിക്ഷേപ കേന്ദ്രങ്ങളുടെ പ്രശ്ന പരിഹാരം: തദ്ദേശസ്വയംഭരണ സ്ഥാപനങ്ങളിൽ നിലവിലുള്ള നിക്ഷേപ സ്ഥലത്ത് കാലാകാലങ്ങളായി മാലിന്യങ്ങൾ കുന്നുകൂടുകയും തൻമൂലം നേരിടുന്ന പാരിസ്ഥിതിക പ്രശ്നങ്ങൾ പരിഹരിക്കുന്നതിന് ഇത്തരം മാലിന്യ നിക്ഷേപങ്ങൾ ശാസ്ത്രീയമായി മറവി

(capping) ചെയ്യുന്നതിനായ് 5 തദ്ദേശസ്വയംഭരണ സ്ഥാപനങ്ങൾക്ക് അടങ്കൽ തുകയുടെ 50% അല്ലെങ്കിൽ 20 ലക്ഷം രൂപ വരെ സാമ്പത്തിക സഹായം നൽകി വരുന്നു.

റിസോഴ്സ് റിക്കവറി സെന്ററുകൾ

(RRC) സ്ഥാപിക്കുന്നതിനുള്ള സഹായം സാമ്പത്തിക സഹായം നൽകി പ്ലാസ്റ്റിക് തുടങ്ങിയ അജൈവ മാലിന്യങ്ങളുടെയും പ്ലാസ്റ്റിക് തുടങ്ങിയ ഉൽപ്പന്നങ്ങളുടെയും പുനഃചംക്രമണം നടത്താൻ ഇതിൽ ലക്ഷ്യമിടുന്നു. ഇതനുസരിച്ച് തദ്ദേശഭരണ സ്ഥാപനങ്ങൾക്ക് പദ്ധതി ചെലവിന്റെ 50%മോ പരമാവധി 15 ലക്ഷം രൂപയോ സാമ്പത്തിക സഹായം നൽകി വരുന്നു.

ബി) ദ്രവ മാലിന്യ പരിപാലനം

ദ്രവമാലിന്യ പരിപാലന പദ്ധതി: ദ്രവമാലിന്യ പ്രശ്നം തുക്ഷമായ 3 പ്രദേശങ്ങളിലെ സ്ഥാപനങ്ങൾക്കും മാതൃകാ ദ്രവമാലിന്യ സംസ്കരണ പ്ലാന്റുകൾ സ്ഥാപിക്കുവാൻ തുകയുടെ 50 ശതമാനം തുകയോ പദ്ധതി നടപ്പിലാക്കുന്ന സ്ഥാപനങ്ങൾക്കും ഒന്നിൽ പരമാവധി 30 ലക്ഷം രൂപയോ ഭാഗിക സാമ്പത്തിക സഹായം നൽകുന്ന പരിപാടി നടത്തിവരുന്നു.

സി) പൊതുശുചിത്വ സൗകര്യങ്ങൾ

1. പൊതുശുചിത്വ സൗകര്യങ്ങൾ ക്വേണ്ടി നഗരപ്രദേശങ്ങളിൽ വനിതാ വിശ്രമ സമുച്ചയങ്ങൾക്കായി പരമാവധി 7.5 ലക്ഷം രൂപ ധന സഹായം നൽകി വരുന്നു.
2. വഴിയോര ശുചിത്വസമുച്ചയത്തിനായി നഗരസഭകളിലെ പ്രധാന റോഡുകളോട് ചേർന്ന് ശുചിത്വ സൗകര്യം ഒരുക്കാൻ നഗരസഭകൾക്ക് 2 ലക്ഷം രൂപ വരെ നൽകിവരുന്നു.

**ii) മാലിന്യമുക്ത കേരളം  
കർമ്മ പദ്ധതി**

ഏറ്റെടുക്കുന്ന പദ്ധതികളാണ് ഇതിലൂടെ നടപ്പിലാക്കാൻ ലക്ഷ്യമിട്ടിരിക്കുന്നത്.

- i) മാലിന്യമുക്ത കേരളം പ്രചരണ പരിപാടി
- ii) മികച്ച തദ്ദേശസ്വയംഭരണ സ്ഥാപനങ്ങൾക്ക് മാലിന്യമുക്തകേരളം അവാർഡ്:
- iii) സ്കൂളുകൾക്കും, അംഗൻവാടികൾക്കും മാലിന്യമുക്തകേരളം അവാർഡ്
- iv) ആശുപത്രികൾക്ക് മാലിന്യമുക്തകേരളം അവാർഡ്
- v) പൊതുസ്ഥാപനങ്ങൾക്ക് മാലിന്യമുക്ത കേരളം അവാർഡ്

**ഇ) സമ്പൂർണ്ണ ശുചിത്വ യജ്ഞം  
(Total Sanitation Campaign)**

ഗ്രാമ പ്രദേശത്തെ ജനജീവിതത്തിന്റെ പൊതുവായ ഗുണമേന്മ വർദ്ധിപ്പിക്കുക. എല്ലാ വീടുകളിലും കക്കൂസുകൾ സ്ഥാപിക്കുക, ശുചിത്വ പരിപാടി വ്യാപകവും ത്വരിതവുമാക്കുക, ആരോഗ്യ വിദ്യാഭ്യാസം, ബോധവൽക്കരണം എന്നിവയിലൂടെ ആവശ്യകത ജനിപ്പിക്കുക, വിദ്യാലയങ്ങളിലും അംഗനവാടികളിലും ശുചിത്വ സൗകര്യങ്ങൾ ഏർപ്പെടുത്തി പരിപാടി വ്യാപിപ്പിക്കുക, ചെലവു ചുരുങ്ങിയ - അനുയോജ്യമായ സാങ്കേതിക വിദ്യകൾ പ്രോത്സാഹിപ്പിക്കുക, ജലജന്യരോഗങ്ങളുടെ വ്യാപനം കുറയ്ക്കുക എന്നിവയാണ് നടത്തി വരുന്നത്.

**എഫ്) ഇന്റർഗ്രേറ്റഡ് ലോ കോസ്റ്റ് സാനിറ്റേഷൻ (ILCS)**

നഗര പ്രദേശങ്ങളിൽ അശാസ്ത്രീയമായി കക്കൂസു ഉപയോഗിക്കുന്ന കുടുംബാംഗങ്ങൾക്ക് വാട്ടർ സീലുള്ള കക്കൂസുകൾ നൽകുന്നതിനാണ് ഈ പദ്ധതി വിഭാവനം ചെയ്ത് നടപ്പിലാക്കി വരുന്നത്.


ജി) സിറ്റി സാനിട്ടേഷൻ പ്ലാൻ സിറ്റി സാനിട്ടേഷൻ പദ്ധതി പ്രകാരം സിറ്റി സാനിട്ടേഷൻ പ്ലാൻ രൂപീകരിക്കുന്നതിനായി സംസ്ഥാനത്ത് നിന്നും 20 നഗരസഭകൾ തിരഞ്ഞെടുത്ത് പ്രവർത്തനം ആരംഭിച്ചുവരുന്നു.

ബി) പദ്ധതിയുടെ ഭാഗമായി ഉദ്ദേശിക്കുന്ന പ്രവർത്തനങ്ങൾ പൂർത്തിയാക്കുന്നതിന് സംഘടിപ്പിക്കാൻ ഉദ്ദേശിക്കുന്നത് ;

ബി) ശുചിത്വവർഷാചരണത്തിന്റെ ഭാഗമായി ദുശ്യം-ശ്രവ്യ-അച്ചടി മാധ്യമങ്ങളിലൂടെയും റേഡിയോ, മറ്റ് വിവര വിദ്യാഭ്യാസ വിനിമയോപാധികളുപയോഗിച്ചുമുള്ള വിപുലമായ ബോധവൽക്കരണ പരിപാടികൾ സംഘടിപ്പിക്കുവാനാണ് ഉദ്ദേശിച്ചിട്ടുള്ളത്. വിശേഷാൽ ഗ്രാമവാർഡ് സഭകൾ, കുടുംബശ്രീ, സ്കൂളുകൾ, അംഗൻവാടികൾ, സന്നദ്ധ സംഘടനകൾ, സാമൂഹിക സാംസ്കാരിക സംഘടനകൾ, റസിഡന്റ് അസോസിയേഷനുകൾ, വ്യാപാര വ്യാവസായ സ്ഥാപനങ്ങൾ മുതലായവയെ പങ്കെടുപ്പിച്ചുകൊണ്ട് വിവിധങ്ങളായ ബോധവൽക്കരണ പരിപാടികൾ, റേഡിയോ, ടി.വി സന്ദേശങ്ങൾ, ബൾക്ക് എസ്.എം.എസ്.കൾ, പ്രദർശനങ്ങൾ, മത്സരങ്ങൾ, സന്ദേശ യാത്രകൾ മുതലായവ സംഘടിപ്പിക്കുവാൻ ഉദ്ദേശിക്കുന്നു.

സി) ഇതിന്റെ ഭാഗമായി സംസ്ഥാനത്തുടനീളം സന്ദേശ യാത്രകൾ സംഘടിപ്പിക്കാനുള്ള തയ്യാറെടുപ്പുകൾ നടത്തുമോ?

സി) ബോധവൽക്കരണ പ്രവർത്തനങ്ങളുടെ ഭാഗമായി സന്ദേശ യാത്രകൾ കൂടുതൽ സ്ഥലങ്ങളിലേക്ക് എത്തിച്ചേരുന്നതിനായി ജില്ലാതലത്തിൽ സന്ദേശ യാത്രകൾ സംഘടിപ്പിക്കുവാനാണ് ഉദ്ദേശിച്ചിട്ടുള്ളത്.

  
സെക്ഷൻ ഓഫീസർ